

# IL-GĦUL U DAGĦBUB

(HRAFA QANGĦANIJA) (1)

Tlitt aħwa ltiema marru jdurru mad-dinja, ifittxu x-xogħol, u darba waħda gie fuqhom il-lejl kif kienu weħedhom fost ir-raba'. Mexjin imbeżżgħin raw dar imdawla fil-bgħid, u mxew 'il dik in-naħa biex, jekk jistgħu, iġġaddu l-lejl fiha. Waslu wara mixja twila, ħabbtu l-bieb, fethulhom, u sellmu lil sid id-dar, għarrfuh x'kien giebhom u huwa laqagħhom bil-qalb u sajjrihom nagħga. Imma l-iltima għarfu li dak ir-raġel kien għul (2), għalkemm hadd minnhom ma tniffes. Wasal ħin l-ikel u qagħdu fuq il-mejda, it-tlitt iltiema, sid id-dar u martu, u bdew jieklu u jithaddtu. Fost il-mistoqsijiet li għamlu 'l xulxin, l-iżgħar iltim—li kien twil u oħxon erbāt ixbar, u għalhekk kienu semmewh Dagħbub (3), u li kien jilħaqlu aktar minn ħutu—saqsa lill-għul sa fejn kienet tasal l-art tiegħu; u dan wieġeb: "Taraw dik il-blata?" Wiegħbuh: "Narawha". Qallhom: "Sa hinnekk nista' nasal, u ma nistax noħroġ 'il hinn minnha, anqas immidd rigli fuqha! "Kif ħelsu, is-sid qal lill-mara "Mur ġewwa, hejji sodda lil ħbiebna!" Imma dawn qalulu li xtiequ aktar jorqdu barra għax kienet il-għomma—għax kienu ntebhu li huwa ried iqum jiekolhom bil-lejl—għalhekk raqdu fil-beraħ.

Malli mteddew, it-tnejn il-kbar raqdu, imma ż-żgħir baqa' mistenbaħ. Il-għul kif semagħhom jonħru, gam qajl-qajl u resaq lejhom. Il-ltim iż-żgħir rah u beda jgħajjat u qajjem 'il ħutu; il-għul, biex jaħbi, qallhom li kien gie biex jara ħumiex mikxufin ħa' jgħattihom; u raġa mar għal xogħlu jistenna li ż-żgħir jorqod. Imma il-għul raqad l-ewwel, u Dagħbub, kif intebaħ li hu kien rieqed, qajjem lil ħutu u ħarbu siksnijiet. Fil-għodu x'ħin il-għul ra li kien tilef ikla, sewwed qalbu għal l-aħħar.

It-tlitt aħwa, wara li mxew qatigh, waslu f'belt u marru għand is-sultan jitolbuh ix-xogħol. Is-sultan laqagħhom u fa lit-tnejn il-kbar jeħdulu ħsieb iż-żwiemel, u żamm ma' dwaru liż-żgħir. Għaddew sena, tnejn, tlieta u l-kbar, im-dejġin mix-xogħol li kellhom u għajjurin għal ħuħom iż-żgħir għax kien miġjub, resqu quddiem is-sultan u qalulu: "Ja sidna, aħna nafu li darek hi wisq għanja; imma kienet tkun aħjar kieku kellek l-immara (4) li għandu l-għul, li jgħix fil-barr." Wieġeb is-sultan: "Min jista' qatt iġibhieli?"

u huma wieġbu: "Huna ż-żghir Dagħbub:" Is-sultan sieh quddiemu 'l Dagħbub u wrieh ix-xewqa li kellu. Intebah il-ltim li kienet tnassisa ta' hutu biex jehelsu minnu, ma'dan-kollu wiegħed lis-sultan li jgħibhielu. Ha miegħu żiemel tajjeb, f'tit ikel u telaq għal għand il-għul. Wasal bil-lejl: rabat iż-żiemel hdejn il-blata, u daħal staħba ma' ġenb il-bir. F'tit wara giet mart il-għul timla' l-ilma, u qiegħdet l-innara fuq il-hirza u dendlet is-satal fil-bir. Dagħbub gie minn wara hataf l-innara u telaq jigri biha, u tala' fuq il-blata fejn il-għul ma kienx jista' jersaq. Il-mara bdiet tgħajjat: gie l-għul u jsib il-Dagħbub fuq il-blata jgħanni bl-innara mixgħula ma' ġenbu. Kif sebah, il-ltim raġa' għand is-sultan, tah l-innara, li feraħ biha wisq u dendilha f'nofs d-dar, u d-dar intliet b'dawi sabiħ. Minn dak inhar is-sultan ħabb iżjed 'il Dagħbub.

Iż-żewġt aħwa l-kbar, jaraw il-għozza tas-sultan għal ħuhom iż-żghir, għeru iżjed għalih: għal-hekk reġgħu quddiem is-sultan u qalulu: "Ja sidna, darek toktor fil-ġmiel jekk tibgħat il ħuna jgħiblek il-ħasira li għandu l-għul." Is-sultan amar 'il Dagħbub iġibhielu. Dan ha' ż-żiemel u li kien jiehtieg u telaq. Wasal bil-lejl hdejn il-blata, rabat iż-żiemel, daħal f'dar il-għul, u sab lilu u 'l martu reqdin fuq il-ħasira. Imtedd f'nofshom u beda jitfa 'il għul bit-ftit-il-ftit u jgħidlu: "Għamilli l-wisa'! hadt il-ħasira kollha!" Il-għul, jaħseb li kienet martu li kellmitu, beda jersaq 'il barra sa wasal fl-art. Dagħbub għamel hekk ukoll mal-mara u kif tefagħhom fl-art it-tnejn, gerbeeb il-ħasira, refagħha u ħarab biha fuq il-blata; firixha u qagħad fuqha jgħanni. Il-għul u martu stenbħu bil-bard u bil-għana ta' Dagħbub, u kif intebħu bli kien ġara, għadbu għalih, imma ma setgħux imorru jaqbdueh fuq il-blata. Kif sebah, il-ltim raġa' għal għand is-sultan, tah il-ħasira li feraħ biha wisq u firixha f'daru u kullhadd stagħģeb bi ġnielha.

Iż-żewġt aħwa l-kbar, jaraw ħuhom qawwi shiħ, reġgħu quddiem is-sultan u qalulu li f'daru kienet tonqsu mera, (5) u jekk irid waħda sabiħa, jista' jibgħat 'il ħuhom iġiblu dik li għandul-għul. Is-sultan amar 'il Dagħbub iġiblu l-mera, u dan hejja li kien jiehtieg u telaq. Wasal bil-lejl, daħal f'dar il-għul li kien rieged, u billi ma satax jilhaq il-mera li kienet imdendla mal-hajt bena haġar fuq haġar u tala' fuqu; imma l-haġar, billi ma kienx mibni tajjeb, waqa' bih b'kollox. Il-għul u martu stenbħu bil-hoss: raw il-Dagħbub, ħafnueh f'idejhom. Il-għul fetah haqqu biex jibilgħu shiħ, imma dan qallu: "Isma': jekk tikolni issa, magħlub

kif jien, anqas itteghemni : semminni u nbaġġad kulni, u tara kif taħbat aħjar!" Għoġbu lill-ghul kliem it-tifel, u għalqu f'qafas tal-ħadid u beda joqtollu mogħża wara mogħża. Wara li għaddew erbgħin jum, Daġġbub kien simen sewwa, u għodwa waħda qabbad il martu tnejni nar u nħasa, toqtol lil Daġġbub u tqattgħu, u titfgħu fl-ilma jaġġli fl-inħasa : taġġmel dan kollu sa kemm huwa jmur idur dawra ha' iqanqal il-ġuġ. Il-ghul ħareġ u martu bdiet taġġmel kif qallha żewġha. Hejġiet in-nar u l-inħasa u resqet ħdejn il-qafas ta' Daġġbub issinn is-sikkina biex tontlu : "Tini s-sikkina ha' nsinnha jien", talabha Daġġbub kif raha, "int istrieħ ftit għax ħdimt wisq dal-ġħodu!" Tatu s-sikkina, u biex jista' jaħdem aħjar, ħarġitu mill-qafas. Wara li senn tajjeb is-sikkina, mar wara il-ġħula, taha daqqa biha fuq għonqha, u qatilha. Qattagħha qatgħa-qatgħa u xehitha taġġli fl-inħasa. Ħafen il-mera, tala' fuq il-blata ; u qabad iġħanni bil-mera ma' ġenbu. Kif wasal il-ghul u ma sabx il-mara, mar jikxef il-għatu ta' l-inħasa biex jara kinetx għamlet kollox kif kien qallha : imma kif dan, lemaħ ras il-mara tiegħu, f'wiċċ l-inħasa, misjura ! Joħroġ barra maqtuġħ u jara l-Daġġbub fuq il-blata, bil-mera ħdejh. Għadab għalih imma le sata' jaqbd. Wara dan, il-ltim raġa' għal dar is-sultan, tah il-mera, li feraħ biha wisq, u fahħar lil l-iltim ma' kullħadd.

Reġġu ż-żewġt iltiema l-kbar quddiem is-sultan, u qalulu : "Sidna, issa li għandek l-imnara, il-ħasira u l-mera, xejn ma jonqsok ħlief il-ghul in-nifsu : ħuna jista' jġibulek!" Is-sultan, għajjat liż-żġħir u baġġtu jġib il-ghul. Daġġbub libes ta' raħeb : ħa mieġħu munxar, imdaqqa u ftit imsiemer, mar u daħal fil-masġar tal-ghul u beda jaqta' s-siġar. Sema' ħossu il-ghul u mar isaqsih x'kien jaġġmel. Wieġeb il-ltim : "Irrid naġġmel tebut għal wieħed jismu Daġġbub, li serqilna kemm-il-ħaġa, u issa qbadnieħ, għax billi simen wisq, ma satax jġri bħal qabel : "Tajjeb!" wieġeb il-ghul : "lil wkoll seraqni ! mela fl-aħħar inqabad!" Kif ir-raħeb hejja it-tebut, għalqu minn kull imkien, barra min-naħa tar-riġlejn, u nbaġġad talab lill-ghul jidħol ftit ġewwa fih biex jara ħux maġġmul sewwa. Daħal il-ghul, u, kif kien ġewwa, Daġġbub sammar fuqu il-ġħuda li kien jonqos. "Iftaħli!" beda jgħajjat il-ghul minn ġewwa "Mela ddum!" wieġeb il-ltim ; "jien hu Daġġbub li sakkartek!" Inbaġġad ġarru f'dar is-sultan, u kif wasal qieġħdu f'nofs il-bitha, u ħarab fuq borġ għoli, u qafel il-bieb tiegħu minn ġewwa. Ġew il-qaddejja tas-sultan, is-sultan in-nifsu u kemm kienu f'daru :

fethu t-tebut, u kif hareġ il-ghul, qatilhomm kollha kemm kienu. Ra 'l Dagħbub fuq il-borġ u qallu: "Inzel minn hemm halli niekklok jew naqleb il-borġ b'kollox!" Qallu Dagħbub: "Iftaħ halqek halli naqbeż go fih u tiblagħni!" Dak fetaħ halqu, u Dagħbub jaqbad haġra ta' mithna li kienet hemm fuq u jittfaġġhielu f'halqu. Il-haġra wehlet f'gerżumtu u billi ma setgħet tmur la 'l barra u la 'l ġewwa, il-ghul inħanaq u miet. Dagħbub niżel, sab 'il kullhadd mejjet, ha' għalih dar is-sultan u dar il-ghul, b'artijiethom u mwielhom, baqa' jgħix għani u hieni haġtu kollha. (6)

## G. B.

(1) Dil-hrafa qalhieli Marrun Akiki, minn Nazaret. Hu semagħha minn raġel xiħ li kien jigbor it-tfal fil-ghaxijiet igħidilhom il-hrejjeġ. Hija Qanġhaniya sa qaddisha, u kif jista' wiehed jara, tixbah wisq lill-hrejjeġ tagħna; għal dan biż-żejjed wiehed iqabbilha ma' "*Hrejjeġ Misserijetna*," tal-Mogħdija taż-Żmien.

(2) Ghul — min ma jafhiex?—jigifieri: *gorf li jiekol il-bnedmin*. Il-hrafa tgħid li *il-ltiema* ntebhu li kien ghul. Naħseb li fil-bidu kienet tgħid li *l-ltim iż-żgħir* għaraf dan, la darba huwa kien jilhaqlu aktar minn hutu. Minn għaliya il-hrafa hallejtha kif smajtha.

(3) Dagħbub jigifieri *mgerbeb*. Kien twil daqs kemm kien ohxon, bħal gerbuba.

(4) Ktibna *mnara*. Ix-xiħ li kien igħidha lit-tfal, qal: gawhra. Mela kienet haġra tarmi d-dawl minnha nfisha.

(5) Hawn hallejt barra kif Dagħbub seraq iż-ziemel tal-ghul. Naħseb li ma fiha xejn: għalina biż-żejjed naraw kemm dil-hrafa tixbah lil tagħna.

(6) Fil-Għadd ta' Gunju għedna li hrejjeġ tal-fallahin jixbhu lil tagħna: f'din li għedna nsibu: il-ghul u martu: tlitt aħwa, u ż-żgħir jilhaqlu aktar mill-kbar: il-ltim jisraq hwejjeġ il-ghul: il-ghul isemmen il-Dagħbub qabel ma jieklu u kemm-il haġ'ohra li kollha jinsabu fil-hrejjeġ tagħna. Din hi waħda mill-hwejjeġ li turina kif nisilna, barra minn xi taħlita hafifa, m'hux għajr Qanġhani.